

ድህነትና ብጣርያም ተዋሂቡና

፩ ዘጸጌ ጥቅምቲ 2 2003 ዓ. ም (10/12/ 2010)

ንባባት፡

ኤፌ. 5፡21-ፍ ፤ ራእ፡21፡31-ፍ ግ.ሐ. 21፡31-ፍ ጥ.ሐ 2፡11

ሰብክት፡

ፍሬ ማኅከ ተሰላሴ ብፁዕ እንተ ወሠናይ ለከ፡ ብእሲትከ ከመ ወይን ሥሙር ውስተ ጸርሐ ቤተክ፡ መዝሙር፡ ትወድሶ መርዓት.....



ዘመነ ጽጌ 6 ሰናብቲ ዝሓዘ እዩ። ኣብ መኃልዩ መኃልዩ መሰረት ገሩ ፍቕሪ ኣምላኽ ንደቅሱብን ናይ ማርያም ተራ ኣብ ድህነትና ይገልጽ። እዚ ኹሉ ብተፈጥሮ ተገሊጹ ንረኽቦ። ቦብእዋኑ ኣምላኽ ፍቕሩ ይገልጽልና። ሓደ ካብቲ ዝዓበዩ መግለጺ ፍቕሩ ካብ ማርያም ተወሊዱ ኣድኒኑና። ዘመነ ጽጌ ነዚ ብዕምቆት ከነስተንትን ይሕግዘና።

ናይ ሎሚ ሰንበት መስሙር።” መርዓት ንመርዓዊ እናወደሰት ኦ ሓወይ ንዓናይ ንደገ ንውጻእ ወይኒ ጽጌ ገሩ እንተኾነ ሮማን እውን ፈርዩ እንተኾነ ንርእ። ንሰማይ ብኸዋኽብቲ ንምድሪ ኸኣ ብዕምባባታት ሸሊምዋ። ንሱ ሓደ ወዱ ንጎይታ ሰንበት እዩ። መርዓት ትውድሶ ሌሓወይ ቃልካ ጥዑም እዩ ትብሉ” ይብል። ኣብ ዓድና ሎሚ እዋን ፍረ ዘርኢ ኣብ ፍሪኩ በጺሑ ኩሉ ሓረስታይ ዝሕጎሰሉ እዋን እዩ። ናይ ብሓቂ ኩሉ ተሰፍኡ ዘረጋግጸሉ ግራተይ ክንደይ ትኣቱ ትኸውን እናበለ ዝግምተሉ እዋን እዩ። ነዚ ምስ መንፈሳዊ ሕይወትና ክነተሓሕዞ ከሎና ኣብቲ ኣምልኽ ኣባና ዝጸበዮ ክንጸንገሕ ኣሎና በቲ ንሱ ዝሃበና ኣፍረይቲ ክንከውን እምነትናን ክርስትናና ኩነታቱ ክንግምት ሎሚ እዋኑ እዩ።

ማርያም ሕይወታ ገምጊማ ዝኸኣለት እሞ ንኣምላኽ ክተገልግሎ ክትሰምዖ ዝወሰነት እያ። ኩሉ ጊዜ ኣምላኽ ኣብ ልባ ሕይወታ ቦታ ነርዖ። መልኡኽ ከበሰራ ክመጽእ እንከሎ ትውፊት ትጸሊ ነራ ይብለና ንኣምላኽ ትዛረቦ ነራ ሰለዚ ማርያም ምስ ኣምላኽ ተዛረባ እትኸእል እያ ነራ። ብዙሓት ምስ ኣምላኽ ምዝራብ የጸግመና ወይ ናትና ጥራሕ ንዛረቦ ጸገምና ድለትና ጥራሕ ንነግሮ ንሱ ካባና እንታይ ከምዝደሊ ኣይንሰምዖን። ኣምላኽ ግን ኩሉ ጊዜ ገለ ክብለና ይደሊ እዩ። ሰሚዕናዮ ንፊልጥዶ እምበር ንሱስ ይዛረብ እዩ። ኣብ ገለ እዋን ብፍላይ ሓደ ሰብ ገለ ክፋኑ እንተ ረኽቦ እሞ ሕይወቱ ሕማቕ እንተ ነበረ ኣምላኽ ቀጺዕዎ ንብል ገለ ጽቡቕ ንዝረኽቦ እውን ኣምላኽ ሂብዎ ንብል ኣብ ካልኦት ኣምላኽ ከምዝተዛረበ ጥራሕ ንርኢ ሎሚ ግን ነንፍሰወክፍና ከምቲ ንማርያም ዝተዛረባ ክዛረብና ይደሊ ኣሎ። ዘረባ ኣምላኽ ክንሰምዕ ናታትና ተበግሶን ድለትን የድልዩና።

ማርያም ሕይወታ ንኣገልግሎት ኣምላኽ ክፋት ገራቶ። ቅዱስ ሉቃስ ኩነታት ማርያም ክገልጽ እንከሎ ትሕቲ ከም ዝነበረት ድምጻ ዘይሰማዕ ኣብ ቅድሚ ኣምላኽ ሞጎስ ዝረኽበት ገሩ ይገልጻ። ኣምላኽ ንኹልና በበቲ ዘሎና ውህበት ክነገልግሎ ከምኡ ንደቂ ሰብ ክነገልግሊ ድላዩ እዩ። ምግልጋል ክብሃል እንከሎ ኣብ ባርነት ምንባር ማለት ኣይኮነን ኣብ ናይ ኣምላኽ ሥራሕ ምውፋር ማለት እዩ ከምቲ ክርስቶስ ንኣና ከገልግል ካብ ሰማይ ዝወረደ ንሕና እውን ክንገልግል ዕዱማት ኢና። ንኣገልግሎት ኣምላኽ ዝወፍር ሕይወት ኩሉ ጊዜ ሓጎስ ዝለበሰ እዩ። ክንጽሊ ከሎና ኣብ ንሰኻ እትደልዮ ኣገልግሎት ክወፍር ፍቓደኛ እዩ ሓንትስ ልኦኽኒ ክንብል ከሎና ሸው ናይ ኣምላኽ እሙናት ኣገልገልቲ ኮና ኣሎና ማለት እዩ።

ኣምላኽ ንማርያም ሓርይዋ ኣደ ሓደ ወዱ ክትከውን እዚ ምልክተ ጸጋ ገርዋ። ጸጋ ህያብ ኣምላኽ እንተድኣ ኮይኑ ማርያም ምልክተ ጸጋ ስለ ዝኾነት ምልክቲ ህያባት ኣምላኽ እያ። ኣብዚ ኣምላኽ ባዕሉ ዝሃባ ድኣምበር ንሳ ነዚ ውህበት ብዝገበረቶ ዓሰቢ ኣይረኽበቶን። ማለት እዚ ስለ ዝገበርኪ ኣደ ኣምላኽ

ገረኪ አይበላን። ማንም ሰብ ጸጋ አምላክን ብግብሩ ዝቐበል የለን ብፍጥረቱ ከም ግቡኣ ንውሀበት አምላክ ዝተመደበሉ የለን። ጸጋን ልግስነትን ኣብ ዓዳሊ ጸጋ ዝኾነ አምላክ እዩ። ብናተይ ግብሪ ወይ ጸዕሪ ዝውሃቦኒ የለን ኩሉ ናይ እቲ ወሃቢ ሓልዮት እዩ።

ኣብ ወንጌል ማርያም ብዝገበረቶ አይጅምርን አምላክን ብማርያም ገሩ ብዝገበሮ ክዛረብ ይጅምር። ማርያም አደ ወዲ አምላክ ክትከውን ብአምላክ ክትሕረ እንከላ ናይ እቲ እትገብሮ ዝነበረት ጸሎት ወይ ተግባር መልሲ አይነበረን። እንታይ ደኣ ናይ ማርያም ሕርያት ናብቲ ናይ አምላክ ነጻ ምርጫ ካብ ኩለን አንስቲ ዝተመሰረተ እዩ። አምላክ ንማርያም ክሓርያ እንከሎ ካብ ኩሉ ድኻሞት ነጻ ገርዋ ከምቲ ፍቕሩ ምልእት ጸጋ ዝገበራ። እዚ ኸአ ኣብቲ ውድሴ ማርያም ክንገርእዮ ንክእል። ባቲ ምስጢራዊ ሕርያት አምላክን፣ ምልእት ጸጋ ብዝገብራን ኩሎም ወለዶ ብጸእቲ ክብሉኒ እዮም ዝበለቶ ክንገርእዮ ንክእል። አምላክ እዚ ዝዓደላ ጸጋን ተልእኮን ንገርእሳ ጥራሕ ዘይኮነ ንኹልና እዩ። ተልእኮኦ ንኢየሱስ ወዳ ንኹሎም ወለዶታት ምሃብ እዩ። አምላክ ድለቱ ንሳ ኩሉ ጊዜ ወሃቢት ክርስቶስ ክትከውን እዩ። ሎሚ እውን ንወዳ ክትህበና ፍቓደኛ እዩ። ከምቲ ኣብ መርዓ ቃና ዘገለላ መንገኛ ኮይና ጸገማት ሰብ መርዓ ዝፈትሐት ሎሚ እውን ጸገምና ክትፈትሕ ድለት አልአ። ሎሚ እምብኣር ጸገምና ርኢና ክንክእል እም መንገኛ ኩንንና ክንብላ ናይ ኩልና ጸዋዕታ እዩ።

ናይ ማርያም መልስን ናታትናን ክነነጻጽር እንከሎና ብዙሕ ክንዕዘብ ንክእል። ገለ ሰባት ማርያም ኩሉ ጸጋ ስለ ዝተሃህበት ካባና ፍልይቲ እያ ይብሉ። ርግጽ ንሳ ፍሉይ ተራ ተጻዊታ እያ ከምቲ ቤተክርስቲያን እተሰተምህሮ “ማርያም ኣብ ቤተክርስቲያን ድሕሪ ክርስቶስ ዝለዓለ ቦት ሊዛ ትርኩብ ንኣናኸአ ዝቐረበ ቦታ ሊዛ ትርኩብ (ብርሃን እሕዛብ 54)። ብአምላክ ሕርያታ ካብ ዓለት ደቂ ሰብ ኣየውጽኦን እዩ። ሕርያት አምላክ ካብቲ ንአምላክ ምርጫ ነጻ አይገብራን እዩ። ማርያም ነጻነታ ኩሉ ሕይወታ ኣብ ገልግሎት አምላክ ከትውዕል ክተተግበር ተሓቲታ እያ።

ናታትናን ናይ ማርያምን ፍልልይ ማርያም ብአምላክ ብምምራጻ ንሕና ኸአ ዘይተመረጸና ስለዝኾና አይ ኮነን። ንሳ ብምሉእ ነቲ ዝተሓርየቶ መልሲ ሂባትሉ ንሕና ግን ነቲ አምላክ ዝሓተና እናተጠራጠርና ንነብር፣ ፍርቂ ልብና መልሲ ንህበሉ። አምላክ ንኹልና መሪጹና እዩ። እዚ ሓቂ እዚ ቅዱስ ጳውሎስ ናብ ሰብ ኤፊሶን 1 ኣብ ዝጸሕፎ ገሊጸዎ አሎ “አምላክ ብክርስቶስ ስለ ዘፍቀረና ኃርዩና እዩ። ኣብ ቅድሚኡ ቅዱሳንን መንቅብ ዘይብሎምን ምእንቲ ክንከውን ቅድሚ ምፍጣር ዓለም ኃረየና” ይብል።

ነፍስወከፍና ከም ማርያም አምላክን ብዝመደቦ ዝተሓረና ኢና፣ ከም ማርያም ነቲ ዝተሓረናሉ ሌራይ ንበል። ኣብ ርእሰና ተመሊስና እንተረኤና እሞ ሕሩያት ብአምላክ ከም ዝኾና እንተ ንፈልጥ ኩሉ መተቐየረልና ነሩ። ነፍስወከፍ ወድሰብ ብአምላክ ዝተሓርየ እዩ። ሎሚ ኣብዚ ቅዱስ ቦታ እንርከብ ኩልና ሕሩያት ኢና ናይ ነፍሲ ወከፍና መልሲ የደሊ። ነፍሲ ወከፍና ኸአ እንጻወቶ ተራ አሎና። ስለዚ ነጻነትና ተጠቐምና ኣብ አገልግሎት አምላክ ንውፈር።

ነዘን ሰናብቲ ዘመን ጽጌ እምብኣር ከምቲ አምላክን ብማርያም ገሩ ዝቐረበና ብኣኣ ገርና ከመይ ኢልና ከምንቐርቦ ንሕሰብ፣ ብወገን አምላክ እቲ ማዕጾ ምሕረት ኩሉ ጊዜ ክፈት እዩ ነፍሲ ወከፍና ኣብ ሕልናና አቲና ሕሹኽታ አምላክ መልሲ ንሃበሉ። ማርያም አደይ ንድለት አምላክ ሌራይ ክብል ለምንለይ ልዕሊ ኹሉ ካብ ሓጢአተይ ክወጽእ ፍቓደኛ ክኸውን ሓግዘኒ ከምቲ ንሰብ ቃና ዘገለላ መንገኛ ዝኾንክዮም ሎሚ አባይ ቀሪብኪ ሞንገኛ ኩንኒ ንበላ።

አባ ንጉሠ ፍሥሓ